

32003L0087

L 275/32

IL-ĠURNAL UFFIĊJALI TA' L-UNJONI EWROPEA

25.10.2003

ID-DIRETTIVA 2003/87/KE TAL-PARLAMENT EWROPEW U TAL-KUNSILL**tat-13 ta' Ottubru 2003****li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità u li temenda d-Direttiva 96/61/KE****(Test b'rilevanza għaž-ŻEE)**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikolu 175(1) tiegħu,

Wara li kkunsidraw l-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽²⁾,

Wara li kkunsidraw l-opinjoni tal-Kumitat tar-Reġjuni ⁽³⁾,

Filwaqt li jaġixxu skond il-proċedura stabilita fl-Artikolu 251 tat-Trattat ⁽⁴⁾,

Billi:

(1) Il-*Green Paper* dwar l-iskambju ta' emissjoni tal-gassijiet ġewwa l-Unjoni Ewropea nidiet dibattitu fl-Ewropa kollha dwar il-konvenzjoni u l-funzjonament possibbli ta' l-iskambju ta' kwoti ta' emissjonijiet ta' gassijiet serratgassijiet serra ġewwa l-Unjoni Ewropea. Il-Programm Ewropew dwar il-Bidla fil-Klima kkunsidra l-politiki u l-miżuri Komunitarji permezz ta' proċess li jinvolvi hafna minn dawk li għandhom sehem, li jinkludi skema għall-iskambju ta' kwoti ta' emissjonijiet ta' gassijiet serratgassijiet serra ġewwa l-Komunità (l-iskema Komunitarja) msejsa fuq il-*Green Paper*. Fil-konkluzjonijiet tiegħu tat-8 ta' Marzu 2001, il-Kunsill għaraf l-importanza partikolari tal-Programm Ewropew dwar il-Bidla fil-Klima u tax-xogħol imsejjes fuq il-*Green Paper*, u ssottilinea l-hteġa urgenti għal azzjoni konkreta fil-livell Komunitarju.

(2) Is-Sitt Programm Komunitarju ta' Azzjoni dwar l-Ambjent stabbilit bid-Deciżjoni Nru 1600.2002/KE tal-Parlament Ewropew u tal-Kunsill ⁽⁵⁾ jidentifika l-bidla fil-klima bħala prijorità għall-azzjoni u jipprovdi li tiġi stabbilita skema għall-iskambju ta' emissjonijiet matul il-Komunità kollha sas-sena 2005. Dan il-Programm jagħraf illi l-Komunità hija impenjata li tikseb tnaqqis ta' 8 % fl-emissjoni tal-gassijiet serra bejn mis-sena 2008 sas-sena 2012 meta pparagunat mal-livelli tas-sena 1990, u li, fuq skond iktar

fit-tul, l-emissjonijiet globali jridu jehtieġu li jiġu mnaqqsa b'madwar 70 % meta pparagunati mal-livelli tas-sena 1990.

(3) L-ghan ahhari tal-Konvenzjoni Kwadru tan-Nazzjonijiet Uniti dwar il-Bidla fil-Klima, li kienet approvata bid-Deciżjoni tal-Kunsill 94/69/KE tal-15 ta' Diċembru 1993 li tirrigwarda l-konkluzjoni tal-Konvenzjoni Kwadru tan-Nazzjonijiet Uniti dwar il-Bidla fil-Klima ⁽⁶⁾, huwa li tinkiseb stabbilizzazzjoni fil-koncentrazzjonijiet tal-gassijiet serra fl-atmosfera flivell li jipprevjieni indhil perikoluż antropogeniku fis-sistema tal-klima.

(4) Ġaladarba jidhol fis-sehh, il-Protokoll ta' Kyoto li kien approvat bid-Deciżjoni tal-Kunsill 2002/358/KE tal-25 ta' April 2002 li jirrigwarda l-approvazzjoni, fisem il-Komunità Ewropea, tal-Protokoll ta' Kyoto ta' mal-Konvenzjoni Kwadru tan-Nazzjonijiet Uniti dwar il-Bidla fil-Klima u t-tweqqif kongunt tiegħu ⁽⁷⁾, irid jikkommetti lill-Komunità u lill-Istati Membri tagħha li jnaqqsu l-emissjonijiet tal-gassijiet serra antropogeniċi aggregati tagħhom elenkati fl-Anness A mal-Protokoll bi 8 % pparagunati mal-livelli tas-sena 1990 fil-perjodu taż-żmien mis-sena 2008 sas-sena 2012.

(5) Il-Komunità u l-Istati Membri tagħha ftiehmu li jwettqu konguntament dawn l-impenji li jnaqqsu l-emissjonijiet antropogeniċi tal-gassijiet serra, skond id-Deciżjoni 2002/358/KE. Din id-Direttiva timmira li tikkontribwixxi għat-tweqqif ta' l-impenji tal-Komunità Ewropea u ta' l-Istati Membri tagħha b'mod iktar effettiv, permezz ta' suq Ewropew effiċjenti fil-ghoti ta' kwoti għall-emissjoni tal-gassijiet serra, bl-inqas tnaqqis possibbli ta' l-iżvilupp ekonomiku u tax-xogħol.

(6) Id-Deciżjoni tal-Kunsill 93/389/KEE ta' l-24 ta' Ġunju 1993 għal mekkaniżmu ta' monitoraġġ għal CO₂ Komunitarju u emissjonijiet ohra tal-gassijiet serra ⁽⁸⁾, stabbiliet mekkaniżmu sabiex jimmonitorja l-emissjoni tal-gassijiet serra u jivvaluta l-progress sabiex jintlaħqu l-impenji rigward dawn l-emissjonijiet. Dan il-mekkaniżmu jrid jassisti lill-Istati Membri sabiex jistabbilixxu l-kwantità totali tal-kwoti li jridu jiġu allokati.

(7) Id-disposizzjonijiet Komunitarji li għandhom x'jaqsmu ma' l-allokazzjoni tal-kwoti mill-Istati Membri huma meħtieġa sabiex jikkontribwixxu għall-preservazzjoni ta' l-integrità tas-suq intern u sabiex tiġi evitata id-distorsjoni tal-kompetizzjoni.

⁽¹⁾ ĠU C 75 E, tas-26.3.2002, pġ. 33.

⁽²⁾ ĠU L 221, tas-17.9.2002, pġ. 27.

⁽³⁾ ĠU L 192, tat-12.8.2002, pġ. 59.

⁽⁴⁾ Opinjoni tal-Parlament Ewropew tal-10 ta' Ottubru 2002 (għadha mhix ippubblikata fil-Ġurnal Uffiċjali), Posizzjoni Komuni tal-Kunsill tat-18 ta' Marzu 2003 (ĠU C 125 E, tas-27.5.2003, pġ. 72), id-Deciżjoni tal-Parlament Ewropew tat-2 ta' Lulju 2003 (għadha mhix ippubblikata fil-Ġurnal Uffiċjali) u d-Deciżjoni tal-Kunsill tat-22 ta' Lulju 2003.

⁽⁵⁾ ĠU L 242, tal-10.9.2002, pġ. 1.

⁽⁶⁾ ĠU L 33, ta-7.2.1994, pġ. 11.

⁽⁷⁾ ĠU L 130, tal-15.5.2002, pġ. 1.

⁽⁸⁾ ĠU L 167, tad-9.7.1993, pġ. 31. Deciżjoni kif emendata bid-Deciżjoni 1999/296/KE (ĠU L 117, tal-5.5.1999, pġ. 35)

- (8) Meta jallokaw il-kwoti, l-Istati Membri għandhom iqisu l-potenzjal għall-attivitajiet tal-proċess industrijali sabiex jittnaqqsu l-emissjonijiet.
- (9) L-Istati Membri jistgħu jipprovdu illi huma joħorġu biss kwoti validi għall-perjodu taż-żmien li jibda fis-sena 2008 lill-persuni rigward il-kwoti ikkanċellati, li jikkorrespondu mat-tnaqqis fl-emissjonijiet magħmula minn dawn il-persuni fit-territorju nazzjonali tagħhom matul il-perjodu taż-żmien ta' tliet snin li jibda fis-sena 2005.
- (10) Mill-bidu tal-perjodu msemmi taż-żmien ta' hames snin, it-trasferimenti tal-kwoti lil Stat Membru ieħor iridu jinvolvu aġġustamenti korrispondenti għall-unitajiet ta' l-ammonti assenjati skond il-protokoll ta' Kyoto.
- (11) L-Istati Membri għandhom jiżguraw illi l-operaturi ta' ċerti attivitajiet speċifiċi jkollhom permess għall-emissjoni tal-gassijiet serra u li jimmonitorjaw u jirrapportaw l-emissjonijiet tagħhom tal-gassijiet serra speċifikati fejn jidhlu dawn l-attivitajiet.
- (12) L-Istati Membri għandhom jistabbilixxu regoli dwar il-penali li japplikaw għall-ksur ta' din id-Direttiva 98/70/KE u jiżguraw li jiġu implimentati. Dawn il-penali iridu jkunu effettivi, proporzjonati u dissuazivi.
- (13) Sabiex tiġi żgurata t-trasparenza, il-pubbliku għandu jkollu aċċess għat-tagħrif li jkollu x'jaqsm ma' l-allokazzjoni tal-kwoti u għar-riżultati tal-monitoraġġ ta' l-emissjonijiet, bla hsara biss għar-restrizzjonijiet ipprovduti fid-Direttiva 2003/4/KE tal-Parlament Ewropew u tal-Kunsill tat-28 ta' Jannar 2003 dwar l-aċċess tal-pubbliku għat-tagħrif dwar l-ambjent ⁽¹⁾,
- (14) L-Istati Membri għandhom jissottomettu rapport dwar l-implimentazzjoni ta' din id-Direttiva mfassal fuq il-bażi tad-Direttiva tal-Kunsill 91/692/KEE tat-23 ta' Diċembru 1991 li tistandardizza u tirrazzjonalizza r-rapporti dwar l-implimentazzjoni ta' ċerti Direttivi li għandhom x'jaqsmu ma' l-ambjent ⁽²⁾.
- (15) L-inklużjoni ta' stallazzjonijiet addizzjonali fl-iskema Komunitarja għandha tkun skond id-disposizzjonijiet stabbiliti f'din id-Direttiva, u l-kopertura ta' l-iskema Komunitarja tista' għalhekk tiġi estiża għal emissjonijiet ohra tal-gassijiet serra għajr id-dijossidu tal-karbonju fost hwejjeg ohra mill-aluminju u l-attivitajiet kimiċi.
- (16) Din id-Direttiva ma għandha tipprevjeni lill-ebda Stat Membru milli jzomm jew jistabbilixxi skemi kummerċjali nazzjonali li jirregolaw l-emissjonijiet tal-gassijiet ts-serra minn attivitajiet ohra għajr dawk elenkati fl-Anness I jew inklużi fl-iskema Komunitarja, jew mill-installazzjonijiet esklużi temporanjament mill-iskema Komunitarja.
- (17) L-Istati Membri jistgħu jipparteċipaw fl-iskambju internazzjonali fl-emissjonijiet bħala Partijiet fil-Protokoll ta' Kyoto ma' kull Parti ohra inkluża fl-Anness B ta' miegħu,
- (18) Ir-rabta ta' l-iskema Komunitarja ma' l-iskemi ta' pajjiżi terzi dwar in-negożju fl-emissjoni tal-gassijiet serra trid iżżid l-effettività taht il-profil tal-ġestjoni li tinkisb il-mira Komunitarja tat-tnaqqis ta' l-emissjonijiet kif stabbilit fid-Deciżjoni 2002/358/KE dwar it-tweqqif kongunt ta' l-impenji.
- (19) Il-mekkaniżmi msejsa fuq il-proġetti li jinkludu l-Implimentazzjoni Kongunta (JI) u l-Mekkaniżmu ta' Żvilupp Nadif (CDM) huma importanti sabiex jinkisbu l-għanijiet kemm tat-tnaqqis ta' l-emissjonijiet globali tal-gassijiet serra u kemm sabiex jiżdied il-funzjonament ta' l-effettività taht il-profil tal-ġestjoni ta' l-iskema Komunitarja. Skond id-disposizzjonijiet rilevanti tal-Protokoll ta' Kyoto u l-Akkordji ta' Marrakex, l-użu tal-mekkaniżmi għandu jkun supplimentali għall-azzjoni domestika u b'hekk l-azzjoni domestika trid tikkostitwixxi element sinifikanti fl-isforz magħmul.
- (20) Din id-Direttiva trid tinkoraġġixxi l-użu ta' teknoloġija ta' użu iktar effiċjenti ta' l-enerġija, inkluża t-teknoloġija tal-għaqda tas-shana u l-enerġija, li jiproduċu inqas emissjonijiet għal kull unità tal-produzzjoni, filwaqt li d-direttiva gejjiena tal-Parlament Ewropew u tal-Kunsill dwar il-promozzjoni tal-ko-ġenerazzjoni msejsa fuq id-domanda utli tas-shana fis-suq intern ta' l-enerġija trid tippromwovi b'mod speċifiku t-teknoloġija tal-għaqda tas-shana u l-enerġija.
- (21) Id-Direttiva tal-Kunsill 96/61/KE ta' l-24 ta' Settembru 1996 li tirrigwarda l-prevenzjoni u l-kontroll integrati tat-tniġġiż ⁽³⁾ tistabbilixxi qafas generali għall-prevenzjoni u l-kontroll tat-tniġġiż, li permezz tiegħu jistgħu jinħarġu l-permessi għall-emissjoni tal-gassijiet serra. Id-Direttiva 96/61/KE għandha tiġi emendata sabiex tiżgura illi l-valuri tal-limiti ta' l-emissjonijiet ma jiġux iffissati għall-emissjoni diretta tal-gassijiet serra minn stallazzjoni bla hsara għal din id-Direttiva u li l-Istati Membri jistgħu jagħzlu li ma jimponux htigiet li jkollhom x'jaqsmu ma' l-effiċjenza ta' l-enerġija rigward l-unitajiet tal-kombustjoni jew unitajiet ohra li jarmu d-dijossidu tal-karbonju fuq is-sit, mingħajr preġudizzji għal htigiet ohra skond id-Direttiva 96/61/KE.
- (22) Din id-Direttiva hija kompatibbli mal-Konvenzjoni Kwadru tan-Nazzjonijiet Uniti dwar il-Bidla fil-Klima u l-Protokoll ta' Kyoto. Għandha tiġi rivista fid-dawl ta' l-iżviluppi f'dan il-kuntest u tqis l-esperjenza fl-implimentazzjoni tagħha u l-progress miksub fil-monitoraġġ ta' l-emissjoni tal-gassijiet tas-serra.

⁽¹⁾ ĠU L 41, ta' l-14.2.2003, pġ. 26.

⁽²⁾ ĠU L 377, tal-31.12.1991, pġ. 48.

⁽³⁾ ĠU L 257, tal-10.10.1996, pġ. 26.

- (23) L-iskambju ta' kwoti għall-emissjonijiet għandu jiffirma parti minn pakkeġġ komprensiv u koerenti tal-politiki u l-miżuri implimenati fil-livell ta' l-Istati Membri u tal-Komunità. Mingħajr preġudizzju għall-applikazzjoni ta' l-Artikoli 87 u 88 tat-Trattat, meta l-attivitajiet ikunu koperti bl-iskema Komunitarja, l-Istati Membri jistgħu jikkunsidraw l-implikazzjonijiet tal-politiki regolatorji, fiskali u oħrajn li jsegwu l-istess għanijiet. Ir-rivista tad-Direttiva għandha tikkunsidra safejn u sakemm inkisbu dawn l-għanijiet.
- (24) L-istrument tat-tassazzjoni jista' jkun politika nazzjonali sabiex tillimita l-emissjonijiet mill-istallazzjonijiet esklużi temporanjament.
- (25) Il-politiki u l-miżuri għandhom jiġu implimentati fil-livell ta' l-Istati Membri u tal-Komunità fis-setturi kollha ta' l-ekonomija ta' l-Unjoni Ewropea, u mhux biss ġewwa l-industrija u s-setturi ta' l-enerġija, sabiex jiġi ġġenerat tnaqqis sostanzjali fl-emissjonijiet. Il-Kummissjoni għandha, b'mod partikolari, tikkunsidra politiki u miżuri fil-livell Komunitarji sabiex is-settur tat-trasport jagħmel kontribut sostanzjali lill-Komunità u lill-Istati Membri tagħha sabiex jilhq u l-obbligi tagħhom dwar il-bidla fil-klima skond il-protokoll ta' Kyoto,
- (26) Minkejja l-potenzal b'hafna faċċati tal-mekkanizmi msejsa fuq is-suq, l-istrategija ta' l-Unjoni Ewropea dwar it-taffija tal-bidla fil-klima għandha tkun mibnija fuq bilanċ bejn l-iskema Komunitarja u u tipi oħra ta' azzjoni Komunitarja, domestika u internazzjonali.
- (27) Din id-Direttiva tirrispetta d-drittijiet fundamentali u thares il-prinċipji kkonossuti b'mod partikolari mill-Karta tad-Drittijiet Fundamentali ta' l-Unjoni Ewropea.
- (28) Il-miżuri mehtieġa għall-implimentazzjoni ta' din id-Direttiva għandhom jiġu adottati skond id-Deċiżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tal-poteri ta' implimentazzjoni mogħtija lill-Kummissjoni ⁽¹⁾.
- (29) Billi l-kriterji (1), (5) u (7) ta' l-Anness III ma jistgħux jiġu emendati permezz tal-komitologija, l-emendi rigward il-perjodi taż-żmien wara s-sena 2002 għandhom isiru biss permezz tal-ko-deċiżjoni,
- (30) Ġaladarba l-ghan ta' l-azzjoni proposta, li tiġi stabbilita skema Komunitarja, ma jistax jinkiseb biżżejjed mill-Istati Membri huma u jaġixxu b'mod individwali, u jista' għalhekk, minhabba l-iskala u l-effetti ta' l-azzjoni proposta jinkiseb aħjar fil-livell Komunitarju, il-Komunità tista' tadotta miżuri, skond il-prinċipju tas-sussidjarjetà kif iddikjarat fl-Artikolu 5 tat-Trattat. Skond il-prinċipju tal-proporzjonalità, kif iddikjarat f'dan l-Artikolu, din id-Direttiva ma tmurx iktar 'il bogħod minn dak li hu mehtieġ sabiex tikseb din in-mira,

ADOTTAW DIN ID-DIRETTIVA:

Artikolu 1

Il-materja tas-suġġett

Din id-Direttiva tistabbilixxi skema għall-iskambju ta' kwoti għall-emissjonijiet tal-gassijiet serra ġewwa l-Komunità (minn issa 'l quddiem imsja l-“iskema Komunitarja”) sabiex tippromwovi t-tnaqqis ta' l-emissjoni tal-gassijiet serra b'manjera effettiva rigward spejjeż u effiċjenza ekonomika.

Artikolu 2

Kamp ta' applikazzjoni

1. Din id-Direttiva għandha tapplika għall-emissjonijiet mill-attivitajiet elenkati fl-Anness I u għall-gassijiet serra elenkati fl-Anness II.

2. Din id-Direttiva għandha tapplika mingħajr preġudizzju għal kull htieġa skond id-Direttiva 96/61/KE.

Artikolu 3

Id-definizzjonijiet

Għall-għanijiet ta' din id-Direttiva għandhom japplikaw id-definizzjonijiet li ġejjin:

- (a) “kwota ta' emissjoni” tfisser id-dritt ta' emissjoni ta' tunnellata metrika ta' l-ekwivalenti tad-dijossidu tal-karbonju matul perjodu taż-żmien speċifikat, li għandha tkun valida biss sabiex tissodisfa l-htieġiet ta' din id-Direttiva u għandha tkun trasferibbli skond id-disposizzjonijiet ta' dan id-Direttiva;
- (b) “emissjonijiet” ifissru r-rilaxx ta' gassijiet serra fl-atmosfera minn sorsi ġewwa stallazzjoni;
- (c) “gassijiet serra” ifissru l-gassijiet elenkati fl-Anness II;
- (d) “permess għall-emissjoni tal-gassijiet serra” ifisser il-permess mahruġ skond l-Artikoli 5 u 6;
- (e) “stallazzjoni” tfisser unità teknika stazzjonarja fejn jitwettqu attivitajiet jew iktar elenkati fl-Anness I u kull attività oħra assoċjata direttament li jkollha konnessjoni teknika ma' l-attivitajiet imwettqa fuq is-sit u li jista' jkollhom effett fuq l-emissjonijiet u t-tniġġiż;
- (f) “operatur” ifisser kull persuna li thaddem jew tikkontrolla stallazzjoni jew, meta dan huwa pprovdut fil-legislazzjoni nazzjonali, li lilha tkun iddelegata s-saħħa ekonomika decisiva fuq il-funzjonament tekniku ta' l-istallazzjoni;
- (g) “persuna” tfisser kull persuna naturali jew legali;

⁽¹⁾ ĠU L 184, tas-17.7.1999, pġ. 23.

- (h) "min jidhol għdid" ifisser kull stallazzjoni li twettaq attività jew iktar indikati fl-Anness I, li tkun kisbet permess għall-emissjoni ta' gassijiet serra jew estensjoni estensiva għall-istallazzjoni, wara n-notifika lill-Kummissjoni tal-pjan nazzjonali ta' l-allokkazzjonijiet;
- (i) "il-pubbliku" ifisser persuna jew iktar, skond il-leġislazzjoni jew il-prattika nazzjonali, l-assocjazzjonijiet, l-organizzazzjonijiet jew il-gruppi ta' persuni;
- (j) "l-ekwivalenti ta' tunnellata metrika ta' diossidu tal-karbonju" tfisser tunnellata metrika ta' Ddiossidu tal-Karbonju (CO₂) jew ammont ta' kull gass ieħor tas-serra bil-potenzjal ekwivalenti għaż-żieda tas-shana globali.

Artikolu 4

Il-permessi għall-emissjonijiet tal-gassijiet serra

L-Istati Membri għandhom jiżguraw illi, mill-1 ta' Jannar 2005, l-ebda stallazzjoni ma tindhal għal attività elenkata fl-Anness I li tirriżulta fl-emissjonijiet speċifikati fejn tidhol din l-attività għajr jekk l-operatur tagħha jkollu permess mahruġ minn awtorità kompetenti skond l-Artikoli 5 u 6, jew l-istallazzjoni tkun eskluża temporanjament mill-iskema Komunitarja skond l-Artikolu 27.

Artikolu 5

L-applikazzjonijiet għall-permessi għall-emissjoni tal-gassijiet serra

Applikazzjoni lill-awtorità kompetenti għal permess ta' l-emissjoni tal-gassijiet serra għandha tinkludi deskrizzjoni dwar:

- (a) l-istallazzjoni u l-attivitàjiet tagħha inkluża t-teknoloġija wżata;
- (b) il-materji prima u awżiljarji, li l-użu tagħhom x'aktarx iwassal għall-emissjonijiet tal-gassijiet elenkati fl-Anness I;
- (c) is-sorsi ta' l-emissjoni tal-gassijiet elenkati fl-Anness I mill-istallazzjoni; u
- (d) il-miżuri ppjanati sabiex jimmonitorjaw u jirrapportaw l-emissjonijiet skond il-linji gwida adottati skond l-Artikolu 14.

L-applikazzjoni għandha tinkludi wkoll sommarju mhux tekniku tad-dettalji riferiti fl-ewwel sub-paragrafu.

Artikolu 6

Il-kondizzjonijiet u l-kontenut tal-permess għall-emissjoni tal-gassijiet serra

1. L-awtorità kompetenti għandha tohroġ permess għall-emissjoni tal-gassijiet serra li jagħti awtorizzazzjoni għall-emissjoni tal-gassijiet serra dinja minn stallazzjoni fl-intier tagħha jew f'parti minnha jew tkun sodisfatta illi l-operatur huwa kapaci li jimmonitorja u jirrapporta l-emissjonijiet.

Permess għall-emissjoni tal-gassijiet serra jista' jkopri stallazzjoni jew iktar fuq l-istess sit imhaddma mill-istess operatur.

2. Il-permessi għall-emissjoni tal-gassijiet serra għandu jkun fihom dan li ġej:

- (a) l-isem u l-indirizz ta' l-operatur;
- (b) deskrizzjoni ta' l-attivitàjiet u l-emissjonijiet mill-istallazzjoni;
- (c) il-htigiet tal-monitoraġġ, fejn jiġu speċifikati l-metodoloġija u l-frekwenza tal-monitoraġġ;
- (d) il-htigiet tar-rappurtaġġ; u
- (e) obbligu li jiġu ċeduti l-kwoti ekwivalenti għall-emissjonijiet totali ta' l-istallazzjoni kull sena kalendarja, kif ivverifikati skond l-Artikolu 15, fi żmien erba' xhur mit-tmiem ta' din is-sena.

Artikolu 7

Il-bidliet li għandhom x'jaqsmu ma' l-istallazzjonijiet

L-operatur għandu jgħarraf lill-awtorità kompetenti b'kull bidla ppjanata fin-natura u l-funzjonament, jew l-estensjoni, ta' l-istallazzjoni li jistgħu jehtieġu l-aġġornament tal-permess ta' l-emissjoni tal-gassijiet tas-serra. Meta xieraq, l-awtorità kompetenti għandha taggorna l-permess. Meta jkun hemm bidla fl-identità ta' l-operatur, l-awtorità kompetenti għandha taggorna l-permess hekk li jinkludi l-isem u l-indirizz ta' l-operatur il-ġdid.

Artikolu 8

Il-kordinament mad-Direttiva 96/61/KE

L-Istati Membri għandhom jieħdu l-miżuri meħtieġa sabiex jiżguraw illi, meta l-istallazzjonijiet iwettqu attivitàjiet li huma inklużi fl-Anness I mad-Direttiva 96/61/KE, il-kondizzjonijiet u l-proċedura għall-hruġ ta' permess għall-emissjoni tal-gassijiet serra jiġu kkoordinati ma' dawk għall-permess ipprovdut f'din id-Direttiva. Il-htigiet ta' l-Artikoli 5, 6 u 7 ta' din id-Direttiva jistgħu jiġu integrati fil-proċedura pprovduta fid-Direttiva 96/61/KE.

Artikolu 9

Il-pjan nazzjonali ta' l-allokkazzjonijiet

1. Għal kull perjodu taż-żmien riferit fl-Artikolu 11(1) u (2), kull wieħed mill-Istati Membri għandu jżviluppa pjan nazzjonali fejn jiddikjara l-kwantità totali tal-kwoti li jkun beħsiebu jalloka għal dan il-perjodu taż-żmien u kif jipproponi li jallokahom. Il-pjan għandu jkun imsejjes fuq kriterji oġġettivi u trasparenti, inklużi dawk elenkati fl-Anness III, filwaqt li jitqiesu l-kummenti mill-pubbliku. Mingħajr prġudizzju għat-Trattat, il-Kummissjoni għandha tiżviluppa l-iktar tard sal 31 ta' Diċembru 2003 gwida dwar l-implementazzjoni tal-kriterji elenkati fl-Anness III.

Għall-perjodu taż-żmien riferit fl-Artikolu 11(1), il-pjan għandu jiġi ppjanat u nnotifikat lill-Kummissjoni u lill-Istati Membri l-oħra l-iktar tard sal-31 ta' Diċembru 2004. Għall-perjodi sussegwenti taż-żmien, il-pjan għandu jiġi ppubblikat u nnotifikat lill-Kummissjoni u lill-Istati Membri l-oħra mill-inqas 18-il xahar qabel il-bidu tal-perjodu taż-żmien rilevanti.

2. Il-pjani ta' l-allokazzjonijiet nazzjonali għandhom jiġu kkunsidrati għewwa l-kumitat riferit fl-Artikolu 23(1).

3. Fi żmien tliet xhur min-notifika tal-pjan nazzjonali ta' l-allokazzjonijiet minn Stat Membru skond il-paragrafu 1, il-Kummissjoni tista' tirrifjuta dan il-pjan, jew kull aspett minnu, fuq il-bażi li ma jkunx kompatibbli mal-kriterji elenkati fl-Anness III jew ma' l-Artikolu 10. L-Istat Membru għandu jiehu deċiżjoni biss skond l-Artikolu 11(1) jew (2) jekk l-emendi proposti jiġu aċċettati mill-Kummissjoni. Għandhom jingħataw ir-raġunijiet għal kull deċiżjoni ta' rifjut mill-Kummissjoni.

Artikolu 10

Il-metodu ta' l-allokazzjoni

Għall-perjodu taż-żmien ta' tliet snin li jibda mill-1 ta' Jannar 2005, l-Istati Membri għandhom jallokaw mill-inqas 95 % tal-kwotai mingħajr hlas. Għall-perjodu taż-żmien ta' hames snin li jibda mill-1 ta' Jannar 2008, l-Istati Membri għandhom jallokaw mill-inqas 90 % tal-kwoti mingħajr hlas.

Artikolu 11

L-allokazzjoni u l-hruġ tal-kwoti

1. Għall-perjodu taż-żmien ta' tliet snin li jibda mill-1 ta' Jannar 2005, kull Stat Membru għandu jiddeċiedi l-kwantità totali tal-kwoti li jrid jalloka għal dan il-perjodu taż-żmien u l-allokazzjoni ta' dawn il-kwoti lill-operatur ta' kull waħda mill-istallazzjonijiet. Din id-deċiżjoni għandha tittiehed mill-inqas tliet xhur qabel il-bidu tal-perjodu taż-żmien u għandha tkun imsejsa fuq il-pjan nazzjonali ta' l-allokazzjonijiet żviluppat skond l-Artikolu 9 u skond l-Artikolu 10, filwaqt li jitqiesu l-kummenti mill-pubbliku.

2. Għall-perjodu taż-żmien ta' hames snin li jibda mill-1 ta' Jannar 2008, u għal kull perjodu taż-żmien ta' hames snin sussegwenti, kull wiehed mill-Istati Membri għandu jiddeċiedi l-kwantità totali tal-kwoti li jrid jalloka għal dan il-perjodu taż-żmien u jinizja l-proċess ta' l-allokazzjoni ta' dawn il-kwoti lill-operatur ta' kull waħda mill-istallazzjonijiet. Din id-deċiżjoni għandha tittiehed mill-inqas 12-il xahar qabel il-bidu tal-perjodu rilevanti taż-żmien u għandha tkun imsejsa fuq il-pjan nazzjonali ta' l-allokazzjonijiet żviluppat skond l-Artikolu 9 u skond l-Artikolu 10, filwaqt li jitqiesu l-kummenti mill-pubbliku.

3. Id-deċiżjonijiet mehuda skond il-paragrafi 1 jew 2 għandhom ikunu skond il-htigiet tat-Trattat, b'mod partikolari l-Artikoli 87 u 88 tiegħu. Meta jkunu qegħdin jiddeċiedu dwar allokazzjoni, l-Istati Membri għandhom iqisu l-htieġa li jiġi pprovvdut aċċess għall-kwoti għal min jidhol għid.

4. L-awtorità kompetenti għandha tohroġ porzjon mill-kwantità totali tal-kwoti għal kull sena tal-perjodu taż-żmien riferit fil-paragrafi 1 jew 2, sat-28 ta' Frar għal din is-sena.

Artikolu 12

It-trasferiment, iċ-ċediment u l-kanċellazzjoni tal-kwoti

1. L-Istati Membri għandhom jiżguraw illi l-kwoti jistgħu jiġu ttrasferiti bejn:

- (a) persuni għewwa l-Komunità;
- (b) persuni għewwa l-Komunità u persuni f'pajjiżi terzi, meta dawn il-kwoti jiġu konnoxxuti skond il-proċedura riferita fl-Artikolu 25 mingħajr restrizzjonijiet oħra għajr li jkunu jinsabu, jew jiġu adottati skond din id-Direttiva.

2. L-Istati Membri għandhom jiżguraw illi l-kwoti mahruġa minn awtorità kompetenti ta' Stat Membru iehor jiġu konnoxxuti bil-ghan li jissodisfaw l-obbligi ta' operatur skond il-paragrafu 3.

3. L-Istati Membri għandhom jiżguraw illi, l-iktar tard sat 30 ta' April ta' kull sena, l-opertur ta' kull waħda mill-istallazzjonijiet iċedi numru ta' kwoti egwali għall-emissjonijiet totali minn din l-istallazzjoni matul is-sena kalendarja ta' qabel kif verifikat skond l-Artikolu 15, u dawn jiġu sossegwentement ikkanċellati.

4. L-Istati Membri għandhom jieħdu l-passi meħtieġa sabiex jiżguraw illi l-konċessjonijiet iridu jiġu kkanċellati f'kull waqt fuq it-talba tal-persuna li jkollha minnhom.

Artikolu 13

Il-validità tal-konċessjonijiet

1. Il-konċessjonijiet għandhom ikunu validi għall-emissjonijiet matul il-perjodu taż-żmien riferit fl-Artikolu 11(1) jew (2) li għalih jinhargu.

2. Erba' xhur wara l-bidu ta' l-ewwel perjodu taż-żmien ta' hames snin riferit fl-Artikolu 11(2), il-konċessjonijiet li ma jkunux validi iktar u li ma jkunux ġew ċeduti u kkanċellati skond l-Artikolu 12(3) għandhom jiġu kkanċellati mill-awtorità kompetenti.

L-Istati Membri għandhom johorġu l-kwoti lill-persuni għall-perjodu korrenti taż-żmien sabiex jieħdu l-post ta' kull kwota miżmuma minnhom li jkunu kkanċellati skond l-ewwel sub-paragrafu.

3. Erba' xhur wara l-bidu ta' kull perjodu sossegwenti taż-żmien ta' hames snin riferit fl-Artikolu 11(2), il-konċessjonijiet li ma jkunux validi iktar u li ma jkunux ġew ċeduti u kkanċellati skond l-Artikolu 12(3) għandhom jiġu kkanċellati mill-awtorità kompetenti.

L-Istati Membri għandhom joħroġu l-kwoti lill-persuni għall-perjodu korrenti taż-żmien sabiex jiehdu l-post ta' kull kwota miżmuma minnhom li jkunu kkanċellati skond l-ewwel sub-paragrafu.

Artikolu 14

Il-linji gwida sabiex jiġu mmonitorjati u rrapportati l-emissjonijiet

1. Il-Kummissjoni għandha tadotta linji gwida sabiex timmonitorja u tirrapporta dwar l-emissjonijiet li jirriżultaw mill-attivitajiet elenkati fl-Anness I tal-gassijiet serra speċifikati f'relazzjoni ma' dawn l-attivitajiet, skond il-proċedura riferita fl-Artikolu 23(2), sa Settembru 2003. Il-linji gwida għandhom ikunu msejsa fuq il-prinċipji tal-monitoriġġ u tar-rappurtagġ iddikjarati fl-Anness IV.

2. L-Istati Membri għandhom jiżguraw illi l-emissjonijiet jiġu mmonitorjati skond il-linji gwida.

3. L-Istati Membri għandhom jiżguraw illi kull operatur ta' stallazzjoni jirrapporta l-emissjonijiet minn din l-istallazzjoni matul kull sena kalenrja lill-awtorità kompetenti wara t-tmiem ta' din is-sena skond il-linji gwida.

Artikolu 15

Il-verifika

L-Istati Membri għandhom jiżguraw illi r-rapporti sottomessi mill-operaturi skond l-Artikolu 14(3) jiġu vverifikati skond il-kriterji ddikjarati fl-Anness V, u li l-awtorità kompetenti tiġi mgħarrfa b'dan.

L-Istati Membri għandhom jiżguraw illi operatur li r-rapport tiegħu ma jkunx ġie vverifikat bħala sodisfaċenti skond il-kriterji ddikjarati fl-Anness V sal-31 ta' Marzu ta' kull sena rigward l-emissjonijiet matul is-sena ta' qabel ma jkunx jista' jagħmel trasferimenti iktar sakemm rapport mill-operatur jiġi vverifikat sodisfaċenti.

Artikolu 16

Il-Penali

1. L-Istati Membri għandhom jistabbilixxu r-regoli dwar il-penali li jistgħu jiġu applikati għall-kontravvenzjonijiet kontra d-disposizzjonijiet nazzjonali adottati skond din id-Direttiva u għandhom jiehdu l-miżuri kollha sabiex jiżguraw li jiġu implimentati. Il-penali pprovduti għandhom ikunu effettivi, proporzjonati u dissuażivi. L-Istati Membri għandhom jinnotifikaw dawn id-disposizzjonijiet lill-Kummissjoni l-iktar tard sal-31 ta' Diċembru 2003 u għandhom jinnotifikawha wkoll, mingħajr dewmien, b'kull emenda li taffettwawhom.

2. L-Istati Membri għandhom jiżguraw li jippubblikaw l-ismijiet ta' l-operaturi li jkunu kisru l-htigiet li jċedu kwoti biżżejjed skond l-Artikolu 12(3).

3. L-Istati Membri għandhom jiżguraw illi kull operatur li ma jċedix kwoti biżżejjed sat-30 ta' April ta' kull sena sabiex ikopri l-emissjonijiet tiegħu matul is-sena ta' qabel għandu jinżamm lijabbli li jhallas penali għall-eċċess ta' l-emissjonijiet. Il-penali għall-eċċess ta' l-emissjonijiet għandu jkun ta' EUR 100 għal kull tunnellata metrika tad-dijossidu tal-karbonju mitfugħ minn dik l-istallazzjoni li għaliha l-operatur ma jkunx ċeda kwoti. Il-hlas tal-penali għall-eċċess ta' l-emissjonijiet ma għandux jehles lill-operatur mill-obbligu li jċedi ammont ta' kwoti egwali għall-dawk l-emissjonijiet maqbuża meta jċedi l-kwoti f'relazzjoni mas-sena kalendarja ta' wara.

4. Matul il-perjodu taż-żmien ta' tliet snin li jibda fl-1 ta' Janar 2005, l-Istati Membri għandhom japplikaw il-penali l-iktar baxxa għall-eċċess ta' l-emissjonijiet ta' EUR 40 għal kull tunnellata metrika tad-dijossidu tal-karbonju mitfugħa minn dik l-istallazzjoni li għaliha l-operatur ma jkunx ċeda kwoti. Il-hlas tal-penali għall-eċċess ta' l-emissjonijiet ma għandux jehles lill-operatur mill-obbligu li jċedi ammont ta' kwoti egwali għall-dawk l-emissjonijiet maqbuża meta jċedi l-kwoti f'relazzjoni mas-sena kalendarja ta' wara.

Artikolu 17

L-aċċess għat-tagħrif

Id-deċiżjonijiet li jkollhom x'jaqsmu ma' l-allokazzjoni tal-konċesjonijiet u r-rapporti dwar l-emissjonijiet mehtieġa skond il-permess għall-emissjoni tal-gassijiet tas-sera u fidejn l-awtorità kompetenti għandhom ikunu disponibbli għall-pubbliku minn din l-awtorità bla hsara għar-restrizzjonijiet stabbiliti fl-Artikolu 3(3) u l-Artikolu 4 tad-Direttiva 2003/4/KE.

Artikolu 18

L-awtorità kompetenti

L-Istati Membri għandhom jagħmlu l-arrangamenti amministrattivi xieraq, inkluża n-nomina ta' l-awtorità jew l-awtoritajiet kompetenti xierqa, sabiex jimplimentaw ir-regoli ta' din id-Direttiva. Meta jiġu nnominati awtorità kompetenti jew iktar, irid jiġi kkordinat ix-xogħol midhul għalih minn dawn l-awtoritajiet skond din id-Direttiva.

Artikolu 19

L-Uffiċċji tar-Registrazzjonijiet

1. L-Istati Membri għandhom jipprovdu li jiġi stabbilit u miżmum uffiċċju tar-registrazzjonijiet sabiex jiżgura l-kontabbiltà eżatta tal-hruġ, iż-żamma, it-trasferiment u l-kanċellazzjoni tal-kwoti. L-Istati Membri jistgħu jżommu l-uffiċċji tagħhom tar-registrazzjonijiet f'sistema konsolidata, flimkien ma' Stat Membri ieħor jew iktar.

2. Kull persuna jista' jkollha kwoti. L-uffiċċju tar-registrazzjonijiet għandu jkun aċċessibbli għall-pubbliku u għandu jkun fih kontijiet separati sabiex jirreġistra l-kwoti miżmuma minn kull wiehed mill-persuni li lilhom jew minn għandhom joħroġu jew jiġu ttrasferiti l-kwoti.

3. Sabiex timplimenta din id-Direttiva, il-Kummissjoni għandha tadotta Regolament skond il-proċedura riferita fl-Artikolu 23(2) għal sistema standardizzata u ggarantita ta' uffiċċji tar-reġistrazzjonijiet fil-ghamla ta' *databases* elettronici standardizzati li jkun fihom elementi komuni ta' informazzjoni sabiex jitraċċjaw il-hruġ, iż-żamma, it-trasferiment u l-kanċellazzjoni tal-konċessjonijiet, sabiex jipprovvdur l-aċċess lill-pubblu u għall-kunfidenzjalità kif xieraq u sabiex jiżguraw li ma jkun hemm l-ebda trasferiment mhux kompatibbli ma' l-obbligi li jirriżultaw mill-Protokoll ta' Kyoto.

Artikolu 20

L-Amministratur Ċentrali

1. Il-Kummissjoni għandha tinnomina Amministratur Ċentrali sabiex iżomm reġistru indipendenti tat-transazzjonijiet li jirreġistraw l-hruġ, it-trasferiment u l-kanċellazzjoni tal-kwoti.

2. L-Amministratur Ċentrali għandu jikkonduċi kontroll awtomatizzat fuq kull wahda mit-transazzjonijiet fl-uffiċċji tar-reġistrazzjonijiet permezz ta' reġistru indipendenti tat-transazzjonijiet sabiex jiżgura li ma jkun hemm l-ebda irregolarità fil-hruġ, it-trasferiment u l-kanċellazzjoni tal-konċessjonijiet.

3. Jekk l-irregolaritajiet jiġu identifikati permezz tal-kontroll awtomatizzat, l-Amministratur Ċentrali għandu jgħarraf lill-Istat Membru jew lill-Istati Membri interessati li ma għandhomx jirreġistraw it-transazzjonijiet fil-kwistjoni jew kull transazzjoni oħra li jkollha x'taqsam mal-kwoti sakemm jiġu riżolti l-irregolaritajiet.

Artikolu 21

Ir-rappurtaġġ mill-Istati Membri

1. Kull sena l-Istati Membri għandhom jissottomettu lill-Kummissjoni rapport dwar l-applikazzjoni ta' din id-Direttiva. Dan ir-rapport irid jagħti attenzjoni partikolari lill-arrangamenti għall-allokazzjoni tal-kwoti, il-hidma ta' l-uffiċċji tar-reġistrazzjonijiet, l-applikazzjoni tal-linji gwida tal-monitoraġġ u tar-rappurtaġġ, il-verifika u l-kwistjonijiet li jkollhom x'jaqsmu mal-konformità mad-Direttiva u t-trattament fiskali tal-kwoti jekk ikun hemm minnhom. L-ewwel rapport għandu jiġi ssottomess lill-Kummissjoni sat-30 ta' Ġunju 2005. Ir-rapport għandu jiġi mfassal fuq il-bażi ta' kwestjonarju jew deskrizzjoni fil-qosor abbozzati mill-Kummissjoni skond il-proċedura stabbilita fl-Artikolu 6 tad-Direttiva 91/692/KEE. Il-kwestjonarju jew id-deskrizzjoni fil-qosor għandhom jintbagħtu lill-Istati Membri mill-inqas sitt xhur qabel it-temma taż-żmien għas-sottomissjoni ta' l-ewwel rapport.

2. Fuq il-bażi tar-rapporti riferiti fil-paragrafu 1, il-Kummissjoni għandha tippubblika rapport dwar l-applikazzjoni ta' din id-Direttiva fi żmien tliet xhur minn meta tircievi r-rapporti mill-Istati Membri.

3. Il-Kummissjoni għandha torganizza skambju tat-tagħrif bejn l-awtoritajiet kompetenti ta' l-Istati Membri li jirrigwarda l-iżviluppi li għandhom x'jaqsmu ma' kwistjonijiet dwar l-allokazzjonijiet, il-hidma ta' l-uffiċċji tar-reġistrazzjonijiet, il-monitoraġġ, ir-rappurtaġġ, il-verifika u l-konformità.

Artikolu 22

L-emendi għall-Anness III

Il-Kummissjoni tista' temenda l-Anness III, minbarra l-kriterji (1), (5) u (7), għall-perjodu taż-żmien mis-sena 2008 sas-sena 2012 fid-dawl tar-rapporti pprovduti fl-Artikolu 21 u l-esperjenza ta' l-applikazzjoni ta' din id-Direttiva, skond il-proċedura riferita fl-Artikolu 23(2).

Artikolu 23

Il-Kumitat

1. Il-Kummissjoni għandha tiġi assistita mill-kumitat istitwit bl-Artikolu 8 tad-Deciżjoni 93/389/KEE.

2. Meta ssir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE wara li jkunu ġew ikkunsidrati d-disposizzjonijiet ta' l-Artikolu 8 tagħha.

Il-perjodu taż-żmien stabbilit fl-Artikolu 5(6) tad-Deciżjoni 1999/468/KE għandu jiġi stabbilit għal tliet xhur.

3. Il-Kumitat għandu jadotta r-regoli ta' proċedura tiegħu.

Artikolu 24

Il-Proċeduri għall-inklużjoni ta' l-attivitajiet u l-gassijiet addizzjonali

1. Mis-sena 2008, l-Istati Membri jistgħu japplikaw l-iskambju ta' kwoti ta' l-emissjonijiet skond din id-Direttiva għall-attivitajiet, l-installazzjonijiet u l-gassijiet serra li ma humiex elenkati fl-Anness 1, sakemm l-inklużjoni ta' dawn l-attivitajiet, stallazzjonijiet u gassijiet serra tad-dinja jkunu approvati skond il-proċedura riferita fl-Artikolu 23(2), filwaqt li jitqiesu l-kriterji rilevanti kollha, b'mod partikolari l-effetti fuq is-suq intern, it-tgħawwiġ potenzjali tal-kompetizzjoni, l-integrità ambjentali ta' l-iskema u l-fiducia fil-monitoraġġ u sistema ta' rappurtaġġ ippjanati.

Mis-sena 2005, l-Istati Membri jistgħu japplikaw taht l-istess kondizzjonijiet l-iskambju ta' kwoti għall-installazzjonijiet li jwettqu l-attivitajiet elenkati fl-Anness I taht il-limiti tal-kapaċità riferiti f'dan l-Anness.

2. L-allokazzjonijiet magħmula għall-installazzjonijiet li jwettqu dawn l-attivitajiet għandhom ikunu speċifikati fil-pjan nazzjonali ta' l-allokazzjonijiet riferit fl-Artikolu 9.

3. Il-Kummissjoni tista', fuq l-inizjattiva tagħha, jew għandha, fuq it-talba ta' Stat Membru, tadotta l-linji gwida tal-monitoraġġ u r-rappurtaġġ għall-emissjonijiet mill-attivitàjiet, l-installazzjonijiet u l-gassijiet serra li mhumex elenkati fl-Anness I skond il-proċedura riferita fl-Artikolu 23(2), jekk il-monitoraġġ u r-rappurtaġġ ta' dawn l-emissjonijiet jistgħu jitwettqu b'eżattezza suffiċjenti.

4. Fl-eventwalità li jiddaħhlu dawn il-miżuri, ir-rivisti mwettqa skond l-Artikolu 30 għandhom jikkunsidraw ukoll jekk l-Anness I għandux jiġi emendat sabiex jinkludi l-emissjonijiet minn dawn l-attivitàjiet f'manjera armonizzata għewwa l-Komunità kollha.

Artikolu 25

Ir-rabtiet ma' skemi oħra ta' skambju ta' emissjoni tal-gassijiet serra

1. Għandhom jiġu konklużi ftehimijiet mal-pajjiżi terzi elenkati fl-Anness B rigward il-Protokoll ta' Kyoto li jkunu rratifikaw il-protokoll sabiex jipprovdu għall-għarfien tal-kwoti bejn l-iskema Komunitarja u skemi oħra ta' l-iskambju ta' kwoti ta' emissjonijiet tal-gassijiet serra skond ir-regoli dikjarati fit-Trattat.

2. Meta jiġi konkluż ftehim riferit fil-paragrafu 1, il-Kummissjoni għandha tfassal kull disposizzjoni meħtieġa li jkollha x'taqsam ma' l-għarfien reċiproku skond dan il-ftehim skond il-proċedura riferita fl-Artikolu 23(2).

Artikolu 26

L-emenda għad-Direttiva 96/61/KE

Fl-Artikolu 9(3) tad-Direttiva 96/61/KE għandhom jiżdiedu s-subparagrafi li ġejjin:

“Meta l-emissjonijiet ta' gassijiet serra tad-dinja minn stallazzjoni jiġu speċifikati fl-Anness I mad-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti għall-emissjoni tal-gassijiet serra dinja u li temenda d-Direttiva tal-Kunsill 96/61/KE (*) fejn tidhol attività mwettqa f'din l-installazzjoni, il-permess ma għandux jinkludi valur tal-limitu ta' l-emissjonijiet għall-emissjonijiet diretti ta' dan il-gass għajr jekk meħtieġ sabiex jiġi żgurat illi ma jiġi kkawżat l-ebda tniġġiż lokali sinifikanti.

Għall-attivitàjiet elenkati fl-Anness I mad-Direttiva 2003/87/KE, l-Istati Membri jistgħu jagħzlu li ma jimponux htigiet li jkollhom x'jaqsmu ma' l-effiċjenza ta' l-emergija rigward l-unitajiet tal-kombustjoni jew emissjonijiet oħra li jittgħu id-dijossidu tal-karbonju fuq is-sit.

Meta xieraq, l-awtoritajiet kompetenti għandhom jemendaw il-permess kif apporjat.

It-tliet sub-paragrafi preċedenti ma għandhomx japplikaw għall-installazzjonijiet esklużi temporanjament mill-iskema għall-iskambju ta' kwoti ta' emissjoni tal-gassijiet serra għewwa l-Komunità skond l-Artikolu 27 td-Direttiva 2003/87/KE.

(*) ĠU L 275, tal-25.10.2003, pġ. 32.”

Artikolu 27

L-esklużjoni temporanja ta' ċerti stallazzjonijiet

1. L-Istati Membri jistgħu japplikaw lill-Kummissjoni sabiex stallazzjonijiet ikunu eskużi temporanjament l-iktar tard sal-31 ta' Diċembru 2007 mill-iskema Komunitarja. Kull applikazzjoni minn din għandha telenka kull stallazzjoni minn dawn u għandha tiġi ppubblikata.

2. Jekk, wara li tkun ikkunsidrat kull kumment mill-pubbliku dwar din l-applikazzjoni, il-Kummissjoni tiddeciedi, skond il-proċedura riferita fl-Artikolu 23(2), illi l-installazzjonijiet iridu:

- (a) b'riżultat tal-politiki nazzjonali, jillimaw l-emissjonijiet tagħhom daqs kemm ikun il-każ jekk ikunu bla ħsara għad-disposizzjonijiet ta' din id-Direttiva;
- (b) ikunu bla ħsara għall-htigiet tal-monitoraġġ, ir-rappurtaġġ u l-verifika li jkunu ekwivalenti għal daww ipprovduti fl-Artikoli 4 u 15; u
- (c) ikunu bla ħsara għal penali mill-inqas ekwivalenti għal daww riferiti fl-Artikolu 16(1) u (4) fil-każ li ma jwettqux il-htigiet nazzjonali;

għandha ttipprovdi għall-esklużjoni temporanja ta' dawn l-installazzjonijiet mill-iskema Komunitarja.

Irid jiġi żgurat illi ma jkun hemm l-ebda tagħwiġ fis-suq intern.

Artikolu 28

Il-gabra komuni

1. L-Istati Membri jistgħu jippermettu lill-operaturi ta' l-installazzjonijiet li jwettqu wahda mill-attivitàjiet elenkati fl-Anness I f'gabra komuni ta' stallazzjonijiet ta' l-istess attività għall-perjodu taż-żmien riferit fl-Artikolu 1(2) skond il-paragrafi min 2 sa 6 ta' dan l-Artikolu.

2. L-operaturi li jwettqu attività elenkata fl-Anness u li jixtiequ jif-furmaw gabra komuni għandhom japplikaw lill-awtorità kompetenti, fejn jispeċifikaw l-installazzjonijiet u l-perjodu taż-żmien li għalihom iridu l-gabra komuni u jformu xieħda illi depożitarji jkun jista' wettaq l-obbligi riferiti fil-paragrafi 3 u 4.

3. L-operaturi li jixtiequ jagħmlu gabra komuni għandhom jin-nominaw depożitarju:

- (a) li trid tinhariġlu l-kwantità totali tal-konċessjonijiet ikkalkolati mill-installazzjoni ta' l-operaturi, bħala deroga mill-Artikolu 11;
- (b) ikun responsabbli li jċedi l-kwoti egwali għall-emissjonijiet totali mill-installazzjonijiet fil-gabra komuni, bħala deroga mill-Artikoli 6(2) u 12(3); u
- (c) ikun ristrett milli jagħmel iktar trasferimenti fl-eventwalità li rapport ta' operatur ma jkunx gie vverifikat bħala sodisfaċenti skond it-tieni paragrafu ta' l-Artikolu 15.

4. Id-depożitarju għandu jkun bla ħsara għall-penali applikabbli għall-ksur tal-htigiet sabiex iċedi kwoti biżżejjed sabiex ikopru l-emissjonijiet totali mill-installazzjonijiet fil-gabra komuni, bħala deroga mill-Artikolu 16(20), (3) u (4).

5. Stat Membru li jixtieq jippermetti li jiġu fformati gabra komuni wahda jew iktar għandu jissottomettu lill-Kummissjoni l-applikazzjoni riferita fil-paragrafu 2, Mingħajr preġudizzju għat-Trattat, il-Kummissjoni tista' tirrifjuta fi żmien tliet xhur applikazzjoni li ma twettaqx il-htigiet ta' din id-Direttiva. Għandhom jingħataw raġunijiet għal kull deċiżjoni bħal din. Fil-każ ta' rifjut, l-Istat Membru jista' jippermetti biss li tiġi fformata l-gabra komuni jekk l-emendi proposti jiġu aċċettati mill-Kummissjoni.

6. Fl-eventwalità li d-depożitarju jonqos milli jhares il-penali riferiti fil-paragrafu 4, għandu jkun responsabbli kull wiehied mill-operaturi ta' stallazzjoni fil-gabra komuni skond l-Artikoli 12(3) u 16 rigward l-emissjonijiet mill-installazzjoni tiegħu.

Artikolu 29

Il-forza maġġuri

1. Matul il-perjodu taż-żmien riferit fl-Artikolu 11(1), l-Istati Membri jistgħu japplikaw lill-Kummissjoni li ċerti stallazzjonijiet jinħarġulhom kwoti addizzjonali f'każijiet ta' forza maġġuri. Il-Kummissjoni għandha tiddeċiedi jekk tiġix murija forza maġġuri, li f'dan il-każ għandha tawtorizza l-ħruġ ta' kwoti addizzjonali mhux trasferibbli minn dan l-Istat Membru lill-operaturi ta' dawn l-installazzjonijiet.

2. Mingħajr preġudizzju għat-Trattat, il-Kummissjoni għandha tiżviluppa l-iktar tard sal-31 ta' Diċembru 2003 gwida li tiddeskriwi ċ-ċirkostanzi li fihom tiġi murija forza maġġuri.

Artikolu 30

Ir-rivista u iktar żvilupp

1. Fuq il-bażi tal-progess miksub fil-monitoraġġ ta' l-emissjoni tal-gassijiet serra, il-Kummissjoni tista' tagħmel proposta lill-Parlament Ewropew u lill-Kunsill sal-31 ta' Diċembru 2004 sabiex

temenda l-Anness I sabiex jinkludi attivitajiet u emissjonijiet ohra tal-gassijiet serra elenkati fl-Anness II.

2. Fuq il-bażi ta' l-esperjenza ta' l-applikazzjoni ta' din id-Direttiva u tal-progress miksub fil-monitoraġġ ta' l-emissjoni tal-gassijiet serra u fid-dawl ta' l-iżviluppi fil-kuntest internazzjonali, il-Kummissjoni għandha tfassal rapport dwar l-applikazzjoni ta' din id-Direttiva, fejn tikkunsidra:

- (a) kif u jekk l-Anness I għandux jiġi emendat sabiex jinkludi setturi ohra rilevanti, fost l-ohrajn is-setturi tal-kimiċi, ta' l-aluminju u tat-trasport, l-attivitajiet u l-emissjoni ta' gassijiet ohra elenkati fl-Anness II, bil-ħsieb li tittejjeb iktar l-effiċjenza ekonomika ta' l-iskema.
- (b) ir-relazzjoni ta' l-iskambju Komuntarju ta' kwoti għall-emissjoniet ma' l-iskambju internazzjonali ta' l-emissjonijiet li jrid jibda fis-sena 2008;
- (c) iktar armonizzazzjoni tal-metodu ta' l-allokazzjoni (inkluż l-irkant għaž-żmien wara s-sena 2012) u tal-kriterji għall-pjani nazzjonali ta' l-allokazzjonijiet riferiti fl-Anness III;
- (d) l-użu ta' krediti mill-mekkaniżmi tal-proġetti;
- (e) ir-relazzjoni ta' l-iskambju ta' l-emissjonijiet ma' politiki u miżuri ohra implimentati fil-livell ta' l-Istati Membri u tal-Komunità, inkluża t-tassazzjoni, li jsegwu l-istess għanijiet;
- (f) jekk ikunx approprjat li jkun hemm uffiċċju wiehied Komunitarju tar-reġistrazzjonijiet;
- (g) il-livell tal-penali għall-eċċess ta' l-emissjonijiet, filwaqt li titqies l-inflazzjoni, fost hwejjeġ ohra;
- (h) il-funzjonament tas-suq tal-għti tal-kwoti, li jkopri b'mod partikolari kull disturbanza possibbli tas-suq;
- (i) kif l-iskema Komunitarja tiġi addattata għall-Unjoni Ewropea magħmula ikbar;
- (j) il-gabra komuni;
- (k) kemm hu prattikabbli li jiġu żviluppati livelli ta' gradazzjoni mal-Komunità kollha bħala bażi ta' l-allokazzjonijiet, filwaqt li jitqiesu l-aħjar metodi tat-teknika u benefiċċji taħt il-profil tal-ġestjoni disponibbli.

Il-Kummissjoni għandha tissottometti dan ir-rapport lill-Parlament Ewropew u lill-Kunsill sat-30 ta' Gunju 2006, akkumpanjat bi proposti kif jixraq.

3. Ir-rabta tal-mekkanizmi msejsa fuq il-proġetti li jinkludu l-Implimentazzjoni Kongunta (II) u l-Mekkanizmu ta' Żvilupp Nadif (CDM) ma' l-iskema Komunitarja hija mixtieqa u importanti sabiex jinkisbu l-ghanijiet kemm tat-tnaqqis ta' l-emissjonijiet globali tal-gassijiet serra u kemm sabiex jiżdied il-funzjonament ta' l-effettività taht il-profit tal-ġestjoni tal-funzjonament ta' l-iskema Komunitarja. Ghalhekk, il-kreditu għall-emissjonijiet mill-mekkanizmi msejsa fuq il-proġetti jridu jiġu magħrufa mill-użu tagħhom f'din l-iskema bla hara għad-dispożizzjonijiet adottati mill-Parlament Ewropew u mill-Kunsill fuq proposta mill-Kummissjoni li għandha tapplika b'mod parallel ma' l-iskema Komunitarja mis-sena 2005. L-użu tal-mekkanizmi għandu jiġi ssupplimentat b'azzjoni domestika, skond id-dispożizzjonijiet rilevanti tal-Protokoll ta' Kyoto u l-Akkordji ta' Marrakex.

Artikolu 31

L-implimentazzjoni

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi mehtieġa sabiex jikkonformaw ma' din id-Direttiva l-iktar tard sal-31 ta' Diċembru 2003. Għandhom jgħarrfu lill-Kummissjoni b'dan min-nufih.

Il-Kummissjoni għandha tinnotifika lill-Istati Membri l-oħra b'dawn il-liġijiet, regolamenti u dispożizzjonijiet amministrattivi.

Meta l-Istati Membri jadottaw dawn il-miżuri, għandu jkun fihom referenza għal din id-Direttiva jew ikunu akkumpanjati b'din

ir-referenza fl-okkażjoni tal-pubblikazzjoni uffiċjali tagħhom. Il-metodi dwar kif isir din ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjoni fil-liġijiet nazzjonali li huma jadottaw fil-qasam kopert b'din id-Direttiva. Il-Kummissjoni għandha tgharraf lill-Istati Membri l-oħra bihom.

Artikolu 32

Id-Dhul fis-sehh

Din id-Direttiva għandha tidhol fis-sehh fil-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 33

Id-destinatarji

Din id-Direttiva hija indirizzata lill-Istati Membri.

Magħmula fil-Lussemburgu, fit-13 ta' Ottubru 2003.

Għall-Parlament Ewropew

Il-President

P. COX

Għall-Kunsill

Il-President

G. ALEMANNO

ANNEX I

IL-KATEGORIJI TA' L-ATTIVITAJIET RIFERITI FL-ARTIKOLI 2(1), 3, 4, 28 U 30

1. L-installazzjonijiet jew il-partijiet ta' l-installazzjonijiet użati għar-riċerka, l-iżvilupp u t-testijiet ta' prodotti u proċessi ġodda mhumiex koperti b'din id-Direttiva,
2. Il-valuri tal-ghetiebi mogħtija hawn taht ġeneralment jirreferu għall-kapaċitajiet jew ir-riżultati tal-produzzjoni. Meta operatur iwettaq numru ta' attivitajiet li jidhlu fl-istess sub-intestatura fl-istess stallazzjonijiet jew fuq l-istess sit, il-kapaċitajiet ta' dawn l-attivitajiet jiġu miżjuda flimkien.

L-Attivitajiet	Il-gassijiet serra
<i>L-Attivitajiet ta' l-enerġija</i>	
L-installazzjonijiet tal-kombustjoni bi dħul termali tratat li jaqbeż il-20 MW (għajr għall-installazzjonijiet ta' l-iskart ta' riskju jew municipli)	Id-Dijossidu tal-karbonju
Ir-raffineriji taż-żjut minerali	Id-Dijossidu tal-karbonju
Il-fran tal-kokk	Id-Dijossidu tal-karbonju
<i>Il-Produzzjoni u l-proċessar tal-metalli tal-ħadid</i>	
L-installazzjonijiet tal-minerali tal-metalli (inkluż il-metall sulfid), tal-hami jew tas-sinterizzazzjoni Id-Dijossidu tal-karbonju	Id-Dijossidu tal-karbonju
L-installazzjonijiet għall-produzzjoni tal-ħadid mhux mahdum jew ta' l-azzar (fissjoni primarja jew sekondarja) inkluż il-ghoti tal-forma bla waqfien, b'kapaċità li taqbeż it-2,5 tunnelli metriċi fis-siegha	Id-Dijossidu tal-karbonju
<i>L-Industrija tal-minerali</i>	
L-installazzjonijiet għall-pruduzzjoni tal-madum iebes tas-siment fi fran li jduru b'kapaċità tal-produzzjoni li taqbeż il-500 tunnelli metrika kuljum jew il-ġir fi frani duru bi pruduzzjoni li taqbeż il-500 tunnelli metrika kuljum jew fi fran oħra bi pruduzzjoni li taqbeż il-50 tunnelli metrika kuljum	Id-Dijossidu tal-karbonju
L-installazzjonijiet għall-fabbrikazzjoni tal-ħgieġ inkluża l-fibra tal-ħgieġ b'kapaċità li jhollu iktar minn 50 tunnelli metrika kuljum	Id-Dijossidu tal-karbonju
Il-fabbrikazzjoni tal-prodotti taċ-ċeramika bin-nar, b'mod partikolari il-madum tas-soqfa, il-bricks, il-madum, ix-xogħol tal-ġebel jew il-porċellana, b'kapaċità tal-produzzjoni li taqbeż il-75 tunnelli metrika kuljum, u/jew b'kapaċità tal-forn li taqbeż 1-4m ³ u densità tal-qagħad għal kull forn li taqbeż it-300kg/m ³ .	Id-Dijossidu tal-karbonju
<i>Attivitajiet oħra</i>	
L-impjanti industrijali għall-produzzjoni ta'	Id-Dijossidu tal-karbonju
(a) il-polpa mill-injam u materjali oħra fibrużi (il-karta u l-kartun)	
(b) b'kapaċità tal-produzzjoni li taqbeż it-30 tunnelli metrika kuljum	Id-Dijossidu tal-karbonju

ANNEX II

IL-GASSIJET SERRA DINJIA RIFERITI FL-ARTIKOLI 3 U 30

Id-Dijossidu tal-karbonju (CO_2)

Il-Metan (CH_4)

L-Ossidu nitriku (N_2O)

L-Idrofluworokarboni (*HFCs*)

Il-Perfluworokarboni (*PFCs*)

L-Essafluworur tal-kubrit (SF_6)

ANNEX III

**IL-KRITERJI GHALL-PJANI NAZZJONALI GHALL-ALLOKAZZJONIJIET RIFERITI FL-ARTIKOLI
9, 22 U 30**

1. Il-kwantità totali tal-ghoti tal-kwoti li jridu jiġu allokati għall-perjodu rilevanti taż-żmien għandha tkun konsistenti ma' l-obbligu ta' l-Istat Membru li jillimita l-emissjonijiet tiegħu skond id-Deciżjoni 2002/358/KE u l-Protokoll ta' Kyoto, fil-waqt li jitqiesu, minn banda waħda, l-proporzjon ta' l-emissjonijiet generali li dawn l-emissjonijiet jirrappreżentaw f'paragun ma' l-emissjonijiet minn sorsi mhux koperti b'din id-Direttiva u, mill-banda l-oħra, il-politiki nazzjonali dwar l-enerġija, u għandhom ikunu konsistenti mal-programm nazzjonali tal-bidla fil-klima. Il-kwantità totali tal-kwoti li trid tiġi allokata ma għandhiex tkun iktar milli x'aktarx li tkun mehtieġa għall-applikazzjoni stretta tal-kriterji ta' dan l-Anness. Qabel is-sena 2008, il-kwantità għandha tkun konsistenti mat-triq lejn il-kisba jew in-nuqqas tal-kisba tal-mira ta' kull wieħed mill-Istati Membri skond id-Deciżjoni 2002/358/KE u l-Protokoll ta' Kyoto.
2. Il-kwantità totali tal-ghoti tal-kwoti li trid tiġi allokata għandha tkun konsistenti ma' l-istimi tal-progress attwali u proġettati sabiex iwettqu l-kontribuzzjonijiet ta' l-Istati Membri għall-impennji Komunitarji magħmula skond id-Deciżjoni 93/389/KEE.
3. Il-kwantitajiet tal-kwoti li jridu jiġu allokati għandhom ikunu konsistenti mal-potenzjali, inkluż il-potenzjal teknoloġiku, ta' l-attivitajiet koperti b'din l-iskema sabiex jitnaqqsu l-emissjonijiet. L-Istati Membri jistgħu jsejsu d-distribuzzjoni tagħhom tal-kwoti fuq l-emissjonijiet medji tal-gassijiet serra skond il-prodott f'kull attività u l-progress li jista' jinkiseb f'kull attività.
4. Il-pjan għandu jkun konsistenti ma' l-istrumenti l-oħra Komunitarji leġislattivi u ta' politika. Għandhom jitqiesu ż-żidiet li ma jistgħux jiġu evitati fl-emissjonijiet li jirriżultaw minn htigiet leġislattivi godda.
5. Il-pjan ma għandux jiddiskrimina bejn il-kumpaniji jew is-setturi hekk li jiffavorixxi kif mhux misthoqq lil ċerti impriżi jew attivitajiet skond il-htigiet tat-Trattat, b'mod partikolari l-Artikolu 87 u 88 tiegħu.
6. Il-pjan għandu jkun fih tagħrif dwar il-manjiera li fiha daww li jidhlu godda jkunu kapaċi li jibdw jipparteċipaw fl-iskema Komunitarja fl-Istati Membri interessati.
7. Il-pjan jista' jakkommoda azzjoni bikrija u għandu jkun fih it-tagħrif dwar il-manjiera li fiha titqies l-azzjoni bikrija. Jistgħu jintużaw fl-Istati Membri l-livelli tal-gradazzjoni derivati mid-dokumenti tar-riferiment li jirrigwardaw l-aħjar teknoloġiji disponibbli fl-iżvilupp tal-Pjani Nazzjonali tagħhom ta' l-Allokazzjonijiet, u dawn il-livelli tal-gradazzjoni jistgħu jinkorporaw element li jakkommoda l-azzjoni bikrija.
8. Il-pjan għandu jkun fih tagħrif dwar il-manjiera li fiha titqies it-teknoloġija nadifa, inklużi t-teknoloġiji ta' enerġija effiċjenti.
9. Il-pjan għandu jinkludi disposizzjonijiet għall-kummenti li jridu jiġu espressi mill-pubbliku, u jkun fih tagħrif dwar l-arrangamenti li bihom jitqiesu dawn il-kummenti qabel ma tittiehed deciżjoni dwar l-allokazzjoni tal-kwoti.
10. Il-pjan għandu jkun fih lista ta' l-istallazzjonijiet koperti b'din id-Direttiva bil-kwantitajiet tal-konċessjonijiet maħsuba li jiġu allokati lil kull waħda.
11. Il-pjan jista' jkun fih tagħrif fil-manjiera li fiha titqies l-eżistenza tal-kompetizzjoni minn pajjiżi jew entitajiet 'il barra mill-Unjoni.

ANNEX IV

IL-PRINĊIPJI GHALL-MONITORAĠĠ U R-RAPPURTAĠĠ RIFERITI FL-ARTIKOLU 14(1)**Il-monitoraġġ ta' l-emissjonijiet tad-dijossidu tal-karbonju**

L-emissjonijiet għandhom jiġu mmonitorjati jew bil-kalkolu jew fuq il-bażi tal-kejl.

Il-kalkolu

Il-kalkoli ta' l-emissjonijiet għandhom jitwettqu bl-użu tal-formola:

$$\text{L-informazzjoni dwar l-attività} \times \text{il-Fattur ta' l-emissjoni} \times \text{il-Fattur ta' l-ossidazzjoni}$$

L-informazzjoni dwar l-attività (il-karburant użat, ir-rata tal-produzzjoni, eċċ) għandhom jiġu mmonitorjati fuq il-bażi ta' l-informazzjoni dwar il-provvista jew tal-kejl.

Għandhom jintużaw fatturi aċċettati ta' l-emissjonijiet. Huma aċċettabbli l-fatturi speċifiċi għall-attività ta' l-emissjonijiet rigward il-karburanti kollha. Huma aċċettabbli l-fatturi tan-nuqqas għall-karburanti kollha minbarra dawk mhux kummerċjali (karburanti ta' l-iskart bħalma huma t-tyres u l-gassijiet tal-proċessi industrijali). Nuqqasijiet li huma speċifiċi għas-saff rigward il-faham, u nuqqasijiet speċifiċi għall-UE jew speċifiċi għall-pajjiż rigward il-produttur għall-gass naturali għandhom jiġu elaborati iktar. Il-valuri IPCC tan-nuqqas huma aċċettabbli għall-prodotti tar-raffineriji. Il-valur ta' l-emissjonijiet għall-bijomassa għandu jkun zero.

Jekk il-fattur ta' l-emissjonijiet ma jqisx il-fatt illi whud mill-karbonji ma jkunux ossidizzati, allura għandu jintuża fattur addizzjonali għall-ossidazzjoni. Jekk il-fatturi speċifiċi għall-attività ta' l-emissjonijiet ikunu ġew ikkalkolati u diġà jiehdu l-ossidazzjoni f'konsiderazzjoni, allura l-fattur ta' l-ossidazzjoni ma għandux għalfejn jiġi applikat.

Għandhom jintużaw il-fatturi tan-nuqqas rigward l-ossidazzjoni żviluppati skond id-Direttiva 96/61/KE, għajr jekk l-operatur jista' juri illi l-fatturi speċifiċi għall-attività huma iktar eżatti.

Għandu jsir kalkolu separat għal kull attività, stallazzjoni u għal kull karburant.

Il-kejl

Il-kejl ta' l-emissjonijiet għandu juża metodi standardizzati jew aċċettati, u għandhom jiġu kkorroborati minn kalkolu ta' appoġġ ta' l-emissjonijiet.

Il-monitoraġġ ta' l-emissjonijiet ta' gassijiet ohra tas-serra.

Għandhom jintużaw metodi standardizzati jew aċċettati, żviluppati mill-Kummissjoni f'kollaborazzjoni ma' dawk kollha rilevanti li għandhom sehem u adottati skond il-proċedura riferita fl-Artikolu 23(2).

Ir-Rappurtaġġ ta' l-emissjonijiet

Kull wiehed mill-operaturi għandu jinkludi t-tagħrif li ġej fir-rapport dwar stallazzjoni:

- A. L-informazzjoni dwar l-installazzjoni, li tinkludi:
 - L-isem ta' l-installazzjoni;
 - L-indirizz tagħha, inklużi l-kodiċi postali u l-pajjiż;
 - It-tip u n-numru ta' l-attivitàjiet ta' l-Anness I imwettqa fl-installazzjoni;
 - L-indirizz, u d-dettalji dwar it-telefon, il-fax u l-e-mail għal persuna tal-kuntatt; u
 - L-isem tas-sid ta' l-installazzjoni, u tal-kumpanija prinċipali.
 - B. Għal kull attività ta' l-Anness I imwettqa fuq is-sit li għaliha jiġu kkalkolati l-emissjonijiet:
 - L-informazzjoni dwar l-attività;
 - Il-fatturi ta' l-emissjoni;
 - Il-fatturi ta' l-ossidazzjoni;
 - L-emissjonijiet totali; u
 - L-inċertezza.
 - C. Għal kull attività ta' l-Anness I imwettqa fuq is-sit li għaliha jiġu mkejla l-emissjonijiet:
 - L-emissjonijiet totali;
 - It-tagħrif dwar il-fiduċja tal-metodi tal-kejl; u
 - L-inċertezza.
 - D. Għall-emissjonijiet mill-kombustjoni, ir-rapport għandu jinkludi wkoll il-fattur ta' l-ossidazzjoni, għajr jekk l-ossidazzjoni tkun diġà tqieset fl-iżvilupp ta' fattur speċifiku għall-attività ta' l-emissjoni.
- L-Istati Membri għandhom jiehdu miżuri sabiex jikkordinaw il-htigiet tar-rappurtaġġ ma' kull htieġa eżistenti tar-rappurtaġġ sabiex jimminimizaw it-toqol tar-rappurtaġġ fuq in-negozji.

ANNEX V

IL-KRITERJI GHALL-VERIFIKA RIFERITI FL-ARIKOLU 15**Il-Prinċipji ġenerali**

1. L-emissjonijiet minn kull waħda mill-attivitajiet elenkati fl-Anness I għandhom ikunu bla hsara għal verifika.
2. Il-proċess tal-verifika għandu jinkludi l-konsiderazzjoni tar-rapport skond l-Artikolu 14(3) u tal-monitoraġġ matul is-sena ta' qabel. Għandu jindirizza l-fiduċja, il-kredibbiltà u l-eżattezza tas-sistemi tal-monitoraġġ u l-informazzjoni u t-tagħrif irrappurtati fejn jidhlu l-emissjonijiet, b'mod partikolari:
 - (a) l-informazzjoni dwar l-attività rrappurtata u l-kejl u l-kalkoli rrelati;
 - (b) il-ghazla u l-użu tal-fatturi ta' l-emissjonijiet;
 - (c) il-kalkoli li jwasslu sabiex jiġu stabbiliti l-emissjonijiet ġenerali; u
 - (d) jekk jintuża l-kejl, l-approprijatezza tal-ghazla u l-użu tal-metodi tal-kejl.
3. L-emissjonijiet irrappurtati jistgħu jiġu vvalidati biss jekk l-informazzjoni u t-tagħrif ta' fiduċja u kredibbli jippermettu li l-emissjonijiet jiġu stabbiliti b'livell għoli ta' ċertezza. Livell għoli ta' ċertezza jehtieg li l-operatur juri illi:
 - (a) l-informazzjoni rrappurtata tkun hielsa mill-inkonsistenzi;
 - (b) il-kollezzjoni ta' l-informazzjoni tkun twettqet skond l-i *standards* xjentifiċi li japplikaw; u
 - (c) ir-registri rilevanti ta' l-installazzjoni jkunu kompleti u konsistenti.
4. Il-verifikatur għandu jingħata aċċess għas-siti kollha u t-tagħrif fejn jidhol is-suġġett tal-verifika.
5. Il-verifikatur għandu jqis jekk l-installazzjoni tkunx irreġistrata skond l-iskema Komunitarja ta' l-eko-ġestjoni u l-verifika (EMAS).

Il-metodoloġija**L-analiżi strateġiku**

6. Il-verifika għandha tkun imsejsa fuq analiżi strateġiku dwar l-attivitajiet kollha mwettqa fl-installazzjoni. Dan ifisser illi l-verifikatur ikollu veduta ġenerali ta' l-attivitajiet kollha u s-sinifikat tagħhom għall-emissjonijiet.

L-analiżi tal-proċess

7. Il-verifika tat-tagħrif issottomess għandha, meta xieraq, titwettaq fuq is-siti ta' l-installazzjoni. Il-verifikatur għandu juża kontrolli fuq il-post sabiex jistabbilixxi l-fiduċja ta' l-informazzjoni u tat-tagħrif irrappurtati.

L-anliżi tar-riskju

8. Il-verifikatur għandu jissottometti s-sorsi kollha ta' l-emissjonijiet fl-installazzjoni għal valutazzjoni rigward il-fiduċja ta' l-informazzjoni dwar kull sors li jikkontribwixxi għall-emissjonijiet ġenerali ta' l-installazzjoni.
9. Fuq il-bażi ta' dan l-analiżi, il-verifikatur għandu jidentifika b'mod espliċitu dawk is-sorsi b'riskju għoli ta' żball u l-aspetti l-oħra tal-proċedura tal-monitoraġġ u r-rappurtaġġ li x'aktarx jikkontribwixxu għall-iżbalji meta jiġu stabbiliti l-emissjonijiet ġenerali. Dan jinvolvi b'mod speċjali l-ghazla tal-fatturi ta' l-emissjonijiet u l-kalkoli mehtieġa sabiex jistabbilixxu l-livell ta' l-emissjonijiet minn sorsi individwali. Għandha tingħata attenzjoni partikolari lil dawk is-sorsi b'riskju għoli ta' żball u l-aspetti msemmija hawn fuq dwar il-proċedura tal-monitoraġġ.
10. Il-verifikatur għandu jiehu f'konsiderazzjoni kull metodu effettiv tal-kontroll tar-riskju applikat mill-operatur bil-hsieb li jiġi mminimizzat il-grad ta' l-inċertezza.

Ir-rapport

11. Il-verifikatur għandu jhejji rapport dwar il-proċess tal-validazzjoni fejn jiddikjara jekk ikunx sodisfaċenti r-rapport skond l-Artikolu 14(3). Dan ir-rapport għandu jispeċifika l-kwistjonijiet kollha rilevanti għax-xogħol imwettaq. Tista' ssir dikjarazzjoni illi r-rapport skond l-Artikolu 14(3) huwa sodisfaċenti jekk, fl-opinjoni tal-verifikatur, l-emissjonijiet ma jkunux iddikjarati hażin materjalment.

Il-htigiet tal-kompetenza minima għall-verifikatur

12. Il-verifikatur għandu jkun indipendenti mill-operatur, iwettaq l-attivitajiet tiegħu fmanjiera soda u professjonalment oggettiva, u jifhem:
- (a) id-disposizzjonijiet ta' din id-Direttiva kif ukoll ta' l-i *standards* rilevanti u l-gwida adottata mill-Kummissjoni skond l-Artikolu 14(1);
 - (b) il-htigiet legiſlattivi, regolatorji u amministrattivi rilevanti għall-attivitajiet li jkunu qegħdin jiġu vverifikati; u
 - (c) il-generazzjoni tat-tagħrif kollu li għandu x'jaqsam ma' kull wiehed mis-sorsi ta' l-emissjonijiet fl-istallazzjoni, b'mod partikolari, fejn jidhlu l-ġbir, il-kejl, il-kalkolu u r-rappurtaġġ ta' l-informazzjoni.
-